



लोग कहते हैं कि पैसा खुशियों की चाबी नहीं है, पर मेने हमेशा पाया है कि यदि आपके पास पैसा है तो आप एक चाबी बनवा सकते हैं।

-जोन रिक्स

- छापा: अवैध रूप से भंडारित ढाई कुंतल पटाखों के साथ तीन गिरफ्तार -II
- 27.50 करोड़ से शहरी और ग्रामीण इलाके होंगे चकाचक -III
- जीआरएम, व्यास वर्ल्ड, विद्या वर्ल्ड और आर्मी स्कूल बने विजेता -IV

बरेली , मंगलवार,14 अक्टूबर 2025



## सिटी ब्रीफ

### चौपुला पुल पर दोबारा सड़क निर्माण होगा

बरेली, अमृत विचार : चौपुला ओवरब्रिज पर गलत सड़क निर्माण के मुद्दे पर जिला प्रशासन, राष्ट्रीय राजमार्ग के अधीक्षण अभियंता और किसान एकता संघ के पदाधिकारियों ने स्थलीय निरीक्षण किया। इस मुद्दे पर किसान नेता डॉ. रवि नागर के नेतृत्व में पिछले कई महीनों से आंदोलन चल रहा था। निरीक्षण के दौरान अधिशासी अभियंता ने बताया कि ओवर ब्रिज के बीच में जॉइंट्स से सड़क ऊंची बन जाने के कारण गहरी गालियां बन गई हैं। इसके समाधान के लिए एस्टीमेट तैयार कर शीघ्र ही कार्य शुरू करने की बात कही गई। किसान नेता डॉ. रवि नागर ने जिला प्रशासन के सकारात्मक रुख की सराहना की, लेकिन तब तक आंदोलन जारी रखने की बात कही जब तक कि इस पर कार्य प्रारंभ नहीं हो जाता। निरीक्षण में राष्ट्रीय राजमार्ग के अधीक्षण अभियंता सुजीत गुप्ता, राजकुमार परिहार मौजूद रहे।

### विधान परिषद की अध्ययन समिति की बैठक 16 को होगी

बरेली, अमृत विचार : उत्तर प्रदेश विधान परिषद की संसदीय अध्ययन समिति 15 अक्टूबर को बरेली पहुंचेगी और 16 को बरेली और बदरगंज के अधिकारियों के साथ बैठक करेगी। इस संबंध में सोमवार को विकास भवन में सीडीओ देवयानी ने अधिकारियों के साथ बैठक कर संबंधित विभागों की समीक्षा की।

### ट्रेन में अकेले सफर करनेवाली महिलाओं को मिलेगी विशेष सुरक्षा

बरेली, अमृत विचार : ट्रेन में अकेले सफर करने वाली महिलाओं को यात्रा के दौरान विशेष सुरक्षा दी जाएगी। इसके लिए आरपीएफ की महिला जवान ट्रेनों में तैनात रहेंगी। यह पहल मेरी सहेली अभियान के तहत शुरू की गई है। इस अभियान के तहत आईआरसीटीसी की ओर से टिकट बुकिंग के समय यह जानकारी एकत्र की जा रही है कि कौन सी महिला यात्री अकेले सफर कर रही है। इन यात्रियों की सूची संबंधित ट्रेन की आरपीएफ यूनिट को पहले से भेजी जाएगी, ताकि उन्हे विशेष निगरानी और सुरक्षा प्रदान की जा सके। रेआरपीएफ प्रभारी निनीता कुमारी ने बताया कि यह व्यवस्था महिला यात्रियों में सुरक्षा की भावना बढ़ाने में अहम भूमिका निभाएगी।

# रहबर फूड व मारिया फ्रोजन के कार्यालय में खंगाले दस्तावेज

## आयकर छापे से शहर के अन्य मांस कारोबारियों में मची रही खलबली, आयकर विभाग की टीम फैक्ट्री में रहकर आज भी खंगालेगी दस्तावेज

कार्यालय संवाददाता, बरेली

अमृत विचार : मारिया फ्रोजन के एमडी हाजी शकील कुरेशी के मुंबई के पार्टनर फिरोज शेख की नरियावल स्थित रहबर फूड इंडस्ट्री और मारिया फ्रोजन के बटलर प्लाजा स्थित कार्यालय पर सोमवार को दिन भर आयकर टीम ने जांच की। कर्मचारियों के मोबाइल जब्त कर फैक्ट्री में आय-व्यय के दस्तावेज खंगाले। दस सदस्यीय टीम ने देर शाम तक छानबीन की। आयकर जांच से शहर के अन्य मांस कारोबारियों में खलबली मची है। बताते हैं कि बटलर प्लाजा स्थित मारिया फ्रोजन के कार्यालय को रहबर फूड इंडस्ट्री ने किराये पर लिया है।

नरियावल इलाके में उस समय पर खलबली मच गई, जब सफेद रंग और काले शीशे की तीन बड़ी गाड़ियां अलग-अलग मार्ग से रहबर फूड इंडस्ट्री के बाहर पहुंची, जिस समय गाड़ियां यहां पहुंची सुबह का 7 बज रहा था। लोग कुछ समझ पाते

●नरियावल में रहबर फूड इंडस्ट्री पर सुबह 7 बजे ही पहुंच गया आयकर टीम का काफिला



इनकम टैक्स के छापे के दौरान फैक्ट्री के बाहर जुटे लोग।

●अमृत विचार

तीनों गाड़ियों से उतरे दस लोग पलक झपकते ही इंडस्ट्री के अंदर प्रवेश कर गए। लेकिन इसके बाद से देर शाम 8 बजे तक न तो कोई इंडस्ट्री के अंदर गया और न ही बाहर। दरअसल, ये गाड़ियां आयकर विभाग लखनऊ से यहां इंडस्ट्री पर छापा मारकर जांच करने आई हैं। टीमें इतने गोपनीय

●संभल में इंडिया फ्रोजन फूड पर कार्रवाई के साथ बरेली जांच करने पहुंची आयकर टीम

तरीके से जांच के लिए पहुंची है बरेली पुलिस और स्थानीय आयकर विभाग को इसकी भनक तक नहीं लगी है। सूत्रों के अनुसार बरेली में जांच के लिए पहुंची टीमों को संभल से जांच के आदेश मिले हैं। संभल में संचालित इंडिया फ्रोजन कंपनी ने रहबर फूड इंडस्ट्री को लीज पर लिया है, संभल से

## ओवर चार्जिंग पर 24 घंटे को बंद कराया जेटीवीएस काउंटर

कार्यालय संवाददाता, बरेली

अमृत विचार : रेलवे प्रशासन ने बरेली जंक्शन पर यात्रियों से टिकट पर अधिक रुपये वसूलने (ओवर चार्जिंग) की शिकायत पर जेटीवीएस काउंटर को 24 घंटे के लिए बंद कर दिया है। मुख्य वाणिज्य निरीक्षक (सीएमआई) की जांच में शिकायत सही पाए जाने के बाद कार्रवाई की गई। रेलवे ने अन्य काउंटर्स पर भी औचक निरीक्षण कर जांच शुरू कर दी है।

कुछ यात्रियों ने शिकायत की थी कि जंक्शन परिसर में जेटीवीएस काउंटर पर टिकट के निर्धारित मूल्य से 14 से 16 रुपये अधिक राशि ली जा रही है। यात्रियों ने रसीद और टिकट की तुलना कर मामला रेलवे

●यात्रियों की शिकायत पर सीएमआई ने जांच कराई तो हुई पुष्टि

अधिकारियों के संज्ञान में लाया। शिकायत की जांच के बाद सीएमआई ने मौके पर पहुंचकर सत्यापन किया, जिसमें ओवरचार्जिंग की पुष्टि हुई। इसके बाद संबंधित काउंटर को तत्काल प्रभाव से 24 घंटे के लिए बंद करने के आदेश दिए गए। अधिकारियों ने चेतावनी दी है कि यदि भविष्य में ऐसी लापरवाही दोहराई गई तो काउंटर का अनुबंध निरस्त किया जा सकता है। सीएमआई मोहम्मद इमरान ने यात्रियों से अपील की है कि वे हमेशा अधिकृत दर सूची देखकर ही टिकट लें और किसी भी अनियमितता की स्थिति में तुरंत रेलवे हेल्पलाइन 139 पर शिकायत दर्ज कराएं।

अमृत विचार : परिवहन निगम ने दिवाली समेत अन्य त्योहारों के दौरान यात्रियों के

अतिरिक्त दबाव से निपटने के लिए तैयारियां शुरू कर दी है। इसके लिए रीजन के बरेली, रुहेलखंड, बदरगंज और पीलीभीत डिविजनों से 100 से अधिक अतिरिक्त बसों का संचालन किया जाएगा। आरएम ने इसके लिए चारों एआरएम से डिविजनों पर अतिरिक्त भीड़ वाले रूटों की सूची मांगी है।

आरएम दीपक चौधरी ने बताया कि दिवाली पर बस अड्डों पर भीड़ के मद्देनजर रोडवेज अतिरिक्त

●रीजन के चारों डिविजनों के एआरएम से अतिरिक्त भीड़ वाले रूटों की मांगी सूची

## आईजीआरएस में चमका नगर निगम, प्रदेश में मिला दूसरा स्थान

कार्यालय संवाददाता, बरेली

अमृत विचार : स्वच्छता सर्वेक्षण में लंबी छलंग लगाने के बाद आईजीआरएस रैंकिंग में भी बरेली नगर निगम ने प्रदेश में दूसरा स्थान हासिल किया है। शासन की ओर से सितंबर माह की रैंकिंग जारी की गई है। रैंकिंग में हुए सुधार के बाद निगम अफसर अव्वल स्थान पाने को युद्ध स्तर पर सफाई, पेयजल आपूर्ति के साथ ही शिकायत निस्तारण को प्रमुखता में शामिल कर प्रयास करने की बात कर रहे हैं।

निगम अफसरों के अनुसार, बीते अगस्त में आईजीआरएस में बरेली नगर निगम को प्रदेश में 10वां स्थान मिला था, लेकिन इसके बाद से लगातार सुधार किया जा रहा है। नगर आयुक्त संजीव कुमार मौर्य ने बताया कि सितंबर में बरेली नगर निगम को 100 में से 96 अंक

### चार प्रमुख ट्रेनों में लगाए जाएंगे अतिरिक्त कोच

बरेली, अमृत विचार : त्योहारों के दौरान यात्रियों की बढ़ती भीड़ को देखते हुए उत्तर रेलवे के मुरादाबाद मंडल ने चार प्रमुख ट्रेनों में अस्थायी रूप से अतिरिक्त कोच लगाने का निर्णय लिया है। मंडल के वरिष्ठ मंडल वाणिज्य प्रबंधक आदित्य गुप्ता के अनुसार यह व्यवस्था अक्टूबर के मध्य से लागू की जाएगी। जानकारी के मुताबिक 14308 बरेली-प्रयागराज संगम एक्सप्रेस में 17 अक्टूबर को एक अतिरिक्त स्लीपर कोच, 14307 प्रयागराज संगम-बरेली एक्सप्रेस में 15 और 20 अक्टूबर को एक स्लीपर कोच, 12429 लखनऊ-नई दिल्ली सुपरफास्ट एक्सप्रेस में 16 से 25 अक्टूबर तक एक शी एसी कोच और 12430 नई दिल्ली-लखनऊ सुपरफास्ट एक्सप्रेस में 17 से 26 अक्टूबर तक एक 3 एसी कोच अतिरिक्त रूप से जोड़ा जाएगा। रेलवे अधिकारियों का कहना है कि त्योहारों के दौरान विशेष रूप से दीपावली और छठ पर्व पर यात्रियों की संख्या में उल्लेखनीय बढ़ोतरी होती है। ऐसे में इन अतिरिक्त कोचों से बड़ी संख्या में यात्रियों को सीट उपलब्ध हो सकेगी और प्रतीक्षा सूची में कमी आएगी।

बसें चलाएगा, जिसमें एसी बसें भी शामिल होंगी। इसके अलावा बसों के फेरे भी बढ़ाए जाएंगे। बड़े रूटों के साथ देहात में भी बसों का संचालन किया जाएगा।

इसके लिए बसों के लिए रूट चार्ट तैयार किए जा रहे हैं। पिछले वर्ष दिवाली, भैया दूज पर किन रूटों पर बसों को लेकर समस्या रही उनकी सूची भी बनाई जा रही है। लंबे रूटों

## बिना सूचना के पांच घंटे तक गुल रही बिजली

बरेली, अमृत विचार : शहर में बिना सूचना के काम कराने के लिए कई इलाकों में बिजली आपूर्ति का संकट बना रहा। मिशन सबस्टेशन के चौपुला होटल प्लाजा के आसपास के क्षेत्र में सोमवार सुबह 9 बजे काम कराने के लिए शटडाउन लिया गया।

लगातार बिजली गुल होने पर उपभोक्ताओं ने जब वजह जानने के लिए ऑल किया तो शटडाउन का पता चला। दोपहर 3 बजे तक कटौती होने से उपभोक्ताओं के साथ क्षेत्र के दुकानदार भी परेशान हुए। इसके अलावा 220 केवी विद्युत सबस्टेशन सीबीगंज में काम कराने के लिए सोमवार को दोपहर 1 से लेकर 2 बजे तक का शटडाउन लिया गया। ऐसे में सीबीगंज, परसाखेड़ा, महुीनाथ, लोहिया विहार, किला समेत अन्य जगह पर बिजली आपूर्ति बंद रही।

### दिवाली पर बिजली विभाग का 24 घंटे आपूर्ति का दावा

बरेली, अमृत विचार : शहर में दिवाली के मौके पर 24 घंटे बिजली आपूर्ति के लिए विभाग ने तैयारी शुरू कर दी है। बरेली जोन प्रथम के मुख्य अभियंता ज्ञान प्रकाश की तरफ से अलर्ट जारी कर दिया गया है। बिजली कटौती न हो इसके लिए हेल्पलाइन नंबर जारी करने से लेकर एसडीओ और जेई को तैनात किया जाएगा। सोमवार को मुख्य अभियंता ने अधीक्षण अभियंता के साथ बैठक कर कार्यवाही तैयार कर मुख्य अभियंता ने बताया कि दिवाली पर शहर की बिजली आपूर्ति में किसी तरह की दिक्कत न हो इसके लेकर विशेष तैयारी की जा रही है। सभी सबस्टेशन पर एसडीओ जेई को तैनात किया जाएगा। जिससे फाल्ट होने पर तुरंत कर्मचारियों को भेजकर ठीक कराया जाएगा। शहर में ट्रांली ट्रांसफार्मर को भी अतिरिक्त रूप से खड़ा कराया जाएगा। दिवाली से पहले साइड सिटी में बनाए गए 220 केवी ट्रांसमिशन सब स्टेशन से सुभाषनगर और किला सबस्टेशन पर भी आपूर्ति को शुरू कराने पर जोर दिया जा रहा है। उन्होंने आरडीएसएस कंपनी के कर्मचारियों से काम कब तक पूरा होगा इसकी जानकारी ली। कर्मचारियों ने 17 अक्टूबर तक काम पूरा कराने का वक़्फ़ा। इस पर उन्होंने नाराजगी जताते हुए 14 अक्टूबर तक काम पूरा कराकर लाइन शुरू कराने को कहा।

जैसे दिल्ली, आगरा, टनकपुर, हल्द्वानी, कानपुर, लखनऊ मार्ग पर फेरे बढ़ाकर बसें चलाई जाएंगी। वहीं लोकल और देहात मार्गों पर यात्रियों के हिसाब से बसें चलाई जाएंगी। सेवा प्रबंधक को रीजनल वर्कशॉप से लेकर डिविजनों के वर्कशॉप तक बसों की छोटी से छोटी कमियों को दूर कराने के निर्देश जारी कर दिए गए हैं।

## छूट खत्म... अब ई-वाहन खरीदना होगा महंगा

कार्यालय संवाददाता, बरेली

अमृत विचार : ई-वाहनों की खरीदारी करने की योजना बनाने वालों को तगड़ा झटका लगेगा। ई-दोपहिया और चार पहिया वाहनों पर दी जा रही सब्सिडी और पंजीकरण शुल्क में मिलने वाली छूट सोमवार को खत्म हो गई। परिवहन विभाग के अधिकारियों के मुताबिक सरकार की ओर से इस सुविधा को वापस लेने से यूपी के बाहर निर्मित ई-वाहनों की कीमतों में भारी वृद्धि की संभावना है, जबकि उत्तर प्रदेश में निर्मित वाहनों पर यह योजना 2027 तक लागू रहेगी।

अभी तक उत्तर प्रदेश इलेक्ट्रिक वाहन नीति के अनुसार प्रदेश से इलेक्ट्रिक वाहन खरीदने पर दोपहिया ई-वाहनों पर पांच हजार रुपये और चारों पर एक लाख रुपये तक की सब्सिडी दी जा रही थी। त्योहारों के बीच हुए इस बदलाव के बाद दोपहिया

●दो पहिया की कीमत में 15 हजार तो कार में 1.25 लाख तक का इजाफा

ई-स्कूटर की कीमत में करीब 15 हजार रुपये और ई-कार की कीमत में 1.25 लाख रुपये तक का इजाफा होने की बात कही जा रही है। आरटीओ प्रशासन पंकज सिंह ने बताया कि वर्तमान में जिले में ई-रिक्शा 9940, माल वाहक वाहन 486, इलेक्ट्रिक कार 450 और ई-दोपहिया 3200 आरटीओ में पंजीकृत हैं। यूपी में निर्मित होने वाले ई-वाहनों को 2027 तक सब्सिडी मिलती रहेगी, क्योंकि सरकार ने नीति लागू करते समय यह घोषणा की थी। सभी एआरटीओ को निर्देश जारी किए हैं कि किसी कारणवश भी पंजीयन की प्रक्रिया 13 अक्टूबर के बाद पूरी होती है तो ऐसे वाहनों पर कर स्वतः 4.0 पेंटल पर चढ़ हो जाएगा और उसकी जिम्मेदारी संबंधित डीलर को होगी।

## जिले में 25 हजार से अधिक राशन कार्ड होंगे निरस्त

कार्यालय संवाददाता, बरेली

अमृत विचार : जिले में 25 हजार से अधिक राशन कार्ड निरस्त होने की कगार पर हैं। लखनऊ से सूची आने के बाद पूर्ति विभाग ने कार्रवाई शुरू कर दी गई है। जिन कार्डधारकों के राशन कार्ड निरस्त होंगे वह आयकर विभाग की खाते में महीने में लाखों रुपये के लेनदेन की सूची में आए हैं।

लोग खुद को गरीब रेखा का बताकर कम पैसे का आय प्रमाण पत्र लगाकर राशन कार्ड बनवा ले रहे हैं, लेकिन अब ऐसे राशन

●आयकर विभाग की तरफ से पूर्ति कार्यालय में भेजी गई सूची

कार्डधारकों पर कार्रवाई की तैयारी की जा रही है। जिला पूर्ति अधिकारी मनीष सिंह ने बताया कि लखनऊ आयकर कार्यालय से करीब 25 हजार कार्डों की सूची आई है, जिसमें कहा गया है कि यह लोग इनकम टैक्स जमा करने से लेकर खाते में हर महीने लाखों रुपये का लेनदेन करने वाले हैं। इसके बाद विभाग की तरफ से ऐसे लोगों के राशन कार्ड निरस्त करने की कार्रवाई शुरू कर दी गई है।

### अनोखा अंदाज

## पर्यावरण संरक्षण : गमले में पौधे लगाकर दे रहे शादी का न्योता

कार्यालय संवाददाता, बरेली

अमृत विचार : पर्यावरण संरक्षण के साथ लोगों के मन में पौधरोपण की अलख जगाने के लिए जगतपुर निवासी फैसल ने अनोखा तरीका अपनाया है। वह अपनी शादी में लोगों को बुलाने के निमंत्रण कार्ड देने की जगह पौधा लगा गमला भेंट कर रहे हैं। उनके पर्यावरण प्रेम की सोशल मीडिया पर खूब सराहना हो रही है। पौधे लगे गमले में ही दूल्हा-दुल्हन के नाम के कार्यक्रम का ब्योरा का टैग लगा है।

●लोगों में हरियाली रोपने की अलख जगाने को उठाया कदम

●फैसल के पर्यावरण प्रेम की सोशल मीडिया पर हो रही चर्चा

बारादरी थाना क्षेत्र के जगतपुर निवासी प्राइवेट टीचर फैसल ने अपनी शादी की दावत को पर्यावरण बचाने के संदेश में बदल दिया है। आमतौर पर लोग अपने मिलने वाले, रिश्तेदारों को शादी में बुलाने के लिए बाजार में महंगा शादी का कार्ड देते हैं, लेकिन फैसल ने शादी को एक पर्यावरणीय अभियान में बदला

है। उन्होंने शादी का निमंत्रण देने का तरीका अनोखा चुना है। वह मेहमानों को शादी कार्ड की जगह पौधे लगे गमले भेंट कर रहे हैं।

फैसल का कहना है कि शादी जीवन का यादगार समय होता है। ऐसे में अगर शादी के मौके पर समाज को कोई अच्छा संदेश दिया जाए तो उसका असर गहरा पड़ता है। वे मानते हैं कि हर व्यक्ति अगर एक पौधा भी लगाए और उसकी देखभाल करे तो धरती की हरियाली वापस लाई जा सकती है।



शादी कार्ड की जगह पौधों से मेहमानों को दी जा रही दावत।

### पर्यावरण बचाने को लेकर आया विचार

फैसल ने बताया कि शादी काई परिचित या रिश्तेदार अक्सर फेंक देते हैं, लेकिन पौधे से हर कोई प्रेम करता है। पर्यावरण संरक्षण के प्रति लोगों को प्रेरित करने के लिए शादी में कार्ड की जगह पर मेहमानों को गमले में पौधा लगाकर देने का विचार आया।

### गमले पर ही लगाया शादी की डिटेल का टैग

फैसल ने बताया कि शादी के लिए करीब 200 लोगों को आमंत्रित किया है। 1150 लोगों को गमले देकर दावत दे चुके हैं। गमले पर एक छोटा-सा टैग भी लगाया है। इसमें शादी की तारीख के साथ दूल्हा-दुल्हन का नाम लिखा है। फैसल के पिता फजल अहमद ने बताया कि वह अपने बेटे के विचार से काफी खुश हैं। बेटे का पर्यावरणीय संदेश देने का यह कदम बरेली ही नहीं, बल्कि पूरे प्रदेश में प्रेरणा की मिसाल बना हुआ है।

सिटी ब्रीफ

दहेज के लिए हत्या की कोशिश, तीन तलाक देकर घर से निकाला

बरेली, अमृत विचार : प्रेमनगर थाना क्षेत्र में एक महिला की दहेज के लिए ससुराल वाली ने हत्या करने की कोशिश की। विरोध करने पर मारपीट कर तीन तलाक देकर उसे घर से निकाल दिया। पीड़िता ने मामले की शिकायत एसएसपी अनुराग आर्य से की। एसएसपी को आदेश पर पति समेत आठ आरोपियों के खिलाफ रिपोर्ट दर्ज कर ली है। गुलाबनगर निवासी आरसी ने बताया कि उसकी शादी फुरकान निवासी महेशपुरा सीबीगंज के साथ आठ साल पहले हुई थी। उसके दो बच्चे भी हैं। आरोप है कि शादी के तीन माह बाद पति फुरकान, सास नत्थो, नन्द नाजमा, रेशमा, नन्दोई सखावत और तवारिख उसे कम दहेज का ताना देकर पीटते थे। 15 जून को पति फुरकान ने तीन तलाक देकर घर से निकाल दिया और बेटे को छीन लिया।

नकली हार्पिक की 1078 बोटलें गट्टे में दबाकर कीं नष्ट



बरेली, अमृत विचार : ऑपरेशन वलीन के तहत थाना बारादरी पुलिस ने परिसर में बरामद की गई नकली हार्पिक की 1078 बोटलों को गट्टे में दबाकर नष्ट कर दिया। बारादरी थाना प्रभारी धनंजय पांडे ने बताया कि यह नकली हार्पिक साल 2023 में थाना क्षेत्र से बरामद की गई थी। पुलिस ने इसे दो बड़े कट्टों, 10 पेट्टियों और 13 प्लास्टिक बैग में भरकर जब्त किया था। अवालत के आदेश के बाद इसे निस्तारित किया गया। निस्तारण की कार्रवाई सीओ तृतीय पंकज श्रीवास्तव की देखरेख में की गई। इस दौरान प्रभारी निरीक्षक वनंजय कुमार पांडेय, हेड मॉर्हेरि रवि सिंह और हेड कांस्टेबल संदीप राठी मौजूद रहे।

# बवासीर भगान्दर

## ऑपरेशन से बचें दर्द रहित उपचार

### डॉ. एस.के. गुप्ता

(गुप्त रोग चिकित्सक)

# बवासीर भगन्दर रोग विशेषज्ञ

ऑपरेशन से बचें # दर्द रहित उपचार

# सैक्स

रोगियों का यूनानी आयुर्वेदिक इलाज

## बवासीर को अनदेखा करना घातक हो सकता है

- मससे होना
- सूजन होना
- जलन होना
- उठाने-बैठने में तकलीफ होना
- खूनी बवासीर होना



धात, स्वप्नदोष, सुस्ती, कमजोरी, शीघ्र पतन होना, जोश में कमी, रूकावट, बवासीर, भगन्दर, ल्युकोरिया, महावारी का न होना, शुक्राणुओं की कमी, निःसन्तान रोगी (नशा छुड़ाये), सोराइसिस, नलों का बंद होना, कैंसर, शुगर, इन्दी का लंबाण, मोटापन, 50 साल से ऊपर वाले मर्दों का सैक्स पावर ख़त्स होना, गुद का क्रीटानीन, प्रोस्टेट, अल्सर, योनि का झीलापन, पेशाब बार-बार आना, पेशाब में खून आना।

**नशा छुड़ाए? नशे से कुछ ही दिनों में मुल्कारा पायें।**

**नोट:- हर जगह से निराश रोगी एक बार अवश्य मिलें।**

**सुबह 10:30 से 2:30 तक, शाम 6:30 से 8:30 तक**  
**रविवार 10:30 से 2:30 तक**

# डॉ. सी.पी. गुप्ता

# क्लीनिक

स्थापित 1960

माध्यमिक शिक्षा परिषद बोर्ड

आफिस के सामने, चौपुला से

कुतुबखाना रोड, बरेली।

# मो. 9259082174

# छापा : अवैध रूप से भंडारित ढाई कुंतल पटाखों के साथ 3 गिरफ्तार

कानपुर और अयोध्या में हुए धमाकों के बाद जिले में पुलिस ने बढ़ाई सख्ती, ग्रामीण इलाकों में चलाया सर्च अभियान, कार्रवाई से खलबली

कार्यालय संवाददाता, बरेली

अमृत विचार : कानपुर और अयोध्या में हुए ब्लास्ट के बाद जनपद में अवैध रूप से पटाखों के कारोबार पर पुलिस ने अंकुश लगाना शुरू कर दिया है। पुलिस ने रविवार की देर रात ग्रामीण इलाकों में सर्च अभियान चलाया। इस दौरान अलग-अलग थाना पुलिस की टीमों ने अवैध रूप से भंडारित ढाई कुंतल पटाखे बरामद करते हुए तीन आरोपियों को गिरफ्तार किया है। उधर, सिरौली पुलिस ने सोमवार को भी पटाखों के दो अवैध कारोबारियों के खिलाफ रिपोर्ट दर्ज करके करीब 37 किलोग्राम अवैध रूप से भंडारित पटाखे बरामद किए हैं। पुलिस सभी मामलों की जांच कर रही है।

कानपुर और अयोध्या में हुए ब्लास्ट तथा दीपावली के मद्देनजर एसएसपी अनुराग आर्य के निर्देश पर बिना लाइसेंस पटाखे बेचने या भंडारण करने वालों के खिलाफ

## रुड़की से जंक्शन पर पहुंचा बच्चा, चाइल्ड लाइन को सौंपा

बरेली, अमृत विचार : बरेली जंक्शन पर शुक्रवार सुबह रेल कर्मियों को एक बच्चा रोते हुए मिला। पूछताछ में पता चला कि वह रुड़की से गलती से ट्रेन में चढ़ गया था। रेलकर्मियों ने बच्चे को चाइल्ड लाइन के हवाले कर दिया है। इसकी सूचना उसके परिजन को दे दी गई है। दरअसल, बच्चा सुबह करीब सात बजे अपने भाई को मस्जिद छोड़ने गया था, लेकिन उसके बाद घर नहीं लौटा। परिजन उसकी तलाश में इधर-उधर भटकते रहे। इस बीच बच्चा किसी ट्रेन में बैठ गया और बरेली पहुंच गया। आरपीएफ और चाइल्ड लाइन की टीम ने बच्चे से संपर्क कर परिजनों से बात कराई।

● शाही में एक और सिरौली में दो आरोपियों की हुई गिरफ्तारी



शाही पुलिस ने सर्व अभियान के तहत बरामद किए पटाखे।

● सिरौली में ही दो कारोबारियों के खिलाफ दर्ज कराई गई रिपोर्ट



● अमृत विचार

जिले भर में पुलिस अभियान चला रहा है। थाना शाही पुलिस ने रविवार को शाही के मोहल्ला सुभाषनगर निवासी 30 वर्षीय नितिन रस्तोगी को उसके घर के बाहर से गिरफ्तार किया है। पुलिस के अनुसार नितिन बिक्री के लिए सात गत्तों में अवैध पटाखे रखे हुए था। जब पुलिस ने तौल करायी तो कुल वजन 153.4 किलो निकला। पूछताछ में नितिन ने बताया कि उसने यह पटाखे

फतेहगंज पश्चिमी के महाकाल ट्रेडर्स से खरीदे थे और दिवाली के मौके पर बेचकर मुनाफा कमाने की योजना बना रहा था। पुलिस ने नितिन के खिलाफ रिपोर्ट दर्ज कर लिया है।

उधर सिरौली पुलिस ने मुखबिर की सूचना पर सिरौली के मोहल्ला काजीटोला निवासी मोहम्मद मियां उर्फ भूरा और हसनैन को गिरफ्तार किया है। पुलिस ने बताया कि दोनों अपनी दुकान पर

## लेन-देन की ऑडियो वायरल होने के बाद टीजी टू निलंबित

कार्यालय संवाददाता, बरेली

अमृत विचार : कार्मिशयल-2 में सीबीगंज सबस्टेशन पर तैनात टीजी टू का पैसों के लेन-देन का ऑडियो सोशल मीडिया पर वायरल हुआ था। इसमें वह कर्मचारियों से किसी काम के बदले लिए गए पैसों में अपने हिस्से की मांग कर रहा है। मामला उजागर होने के बाद अमृत विचार ने इस समाचार को प्रकाशित किया। इसका असर ये हुआ कि अधिशासी अभियंता सत्येंद्र कुमार ने आरोपी टीजी टू को निलंबित कर दिया।

मामले में अधिशासी अभियंता सत्येंद्र कुमार ने बताया कि टीजी टू का ऑडियो वायरल हुआ था। वह संविदा कर्मचारियों से फोन पर किसी काम के बदले लिए गए पैसों में

● कर्मचारियों से पैसे की बात करते हुए ऑडियो हुआ था वायरल  
● सीबीगंज सबस्टेशन पर तैनात टीजी टू के खिलाफ शुरू हुई जांच

अपना हिस्सा मांग रहा था। साफ लग रहा है कि उसकी मंशा विभाग को वित्तीय हानि पहुंचाने की थी। ऐसे में प्रथमदृष्ट्या दोषी पाए जाने पर टीजी टू प्रफुल्ल को तत्काल प्रभाव से निलंबित करके उसके खिलाफ विभागीय जांच शुरू करा दी गई है।

इसके अलावा निलंबित टीजी टू को सहायक अभियंता तृतीय, कार्मिशयल वर्टिकल द्वितीय से संबद्ध किया गया है। बरेली जोन प्रथम के मुख्य अभियंता ज्ञान प्रकाश ने बताया कि किसी भी हाल में काम में रिश्तवत्खोरी या लापरवाही बर्दाश्त नहीं की जाएगी।

## अस्पताल में महिला से की छेड़छाड़

बरेली, अमृत विचार : प्रेमनगर थाना क्षेत्र में एक निजी अस्पताल में कर्मचारी ने बच्ची का इलाज कराने आई महिला के साथ छेड़छाड़ की। महिला की तहरीर पर पुलिस ने कर्मचारी के खिलाफ रिपोर्ट दर्ज कर ली है। भुता थाना क्षेत्र निवासी दंपती प्रेमनगर क्षेत्र स्थित अशोक मेहदीरता अस्पताल में अपनी बच्ची का इलाज करा रहे हैं। आरोप है कि 10 अक्टूबर की रात बच्ची की मां अस्पताल के बेसमेंट में बने शौचालय में गई थी। पीछे से अस्पताल में काम करने वाला आसिफ रजा निवासी दोहना पीतमराय पहुंच गया। उसने महिला के साथ छेड़छाड़ की और विरोध करने पर जान से मारने की धमकी देने लगा। उसने महिला के कपड़े उतारने की भी कोशिश की। महिला के पति के पहुंचने पर आसिफ जान से मारने की धमकी देकर मौके से फरार हो गया।

## रुविवि: छात्रावास में बवाल की सूचना पर दौड़ी पुलिस

बरेली, अमृत विचार: रहेलखंड विश्वविद्यालय के पीजी एवं शोध छात्रावास में सछास नेता के पहुंचने पर खलबली मच गई। पुलिस को सूचना दी गई कि विद्यार्थी परिषद के छात्र नेता को मारने के हैं। इस पर पुलिस मौके पर सुरक्षा प्रभारी सुशानु के साथ पहुंच गई तो मामला कुछ और निकला। छात्र नेता कुलपति से मिलने भी गए लेकिन मुलाकात नहीं हो सकी। पुलिस ने मामले में शिकायत चौकी में करने को कहा। सछास नेता पर कई मुकदमे दर्ज हैं।

जानकारी के मुताबिक सछास नेता कुछ साथियों के साथ कुलसचिव से मुलाकात करने गए थे। यहां पर एक छात्र पहुंचा और छात्रावास आवंटन की मांग की। इससे पहले ही नेता ने कुलसचिव से मुलाकात कर छात्र को छात्रावास दिलाने के लिए अल्पीकेशन दी थी और कुलसचिव ने इसे चीफ वार्डन को फारवर्ड किया था। कुलसचिव से मिलने के बाद छात्र नेता पीजी छात्रावास में पहुंचा और वार्डन और विद्यार्थी परिषद के छात्र नेता के बारे में पूछ लिया। इसके बाद पुलिस को सूचना गई कि विद्यार्थी परिषद के छात्र नेता को मारने के लिए सछास नेता पहुंचे थे। इस पर पुलिस सुरक्षा प्रभारी के साथ छात्रावास पहुंची। पीजी एवं शोध छात्रावास में पहले भी विवाद हो चुका है।

● सछास नेता के छात्रावास में पहुंचने पर मची खलबली

छात्रावास आवंटन की मांग की। इससे पहले ही नेता ने कुलसचिव से मुलाकात कर छात्र को छात्रावास दिलाने के लिए अल्पीकेशन दी थी और कुलसचिव ने इसे चीफ वार्डन को फारवर्ड किया था। कुलसचिव से मिलने के बाद छात्र नेता पीजी छात्रावास में पहुंचा और वार्डन और विद्यार्थी परिषद के छात्र नेता के बारे में पूछ लिया। इसके बाद पुलिस को सूचना गई कि विद्यार्थी परिषद के छात्र नेता को मारने के लिए सछास नेता पहुंचे थे। इस पर पुलिस सुरक्षा प्रभारी के साथ छात्रावास पहुंची। पीजी एवं शोध छात्रावास में पहले भी विवाद हो चुका है।



पुलिस गिरफ्त में आरोपी। ● अमृत विचार

बिना लाइसेंस पटाखे बेच रहे थे। तलाशी में दुकान से चार कट्टों में 36.9 किलो पटाखे बरामद हुए। दोनों ने पुलिस को बताया कि वह मजदूरी का काम करते हैं और त्योहारों पर पटाखे बेचकर कुछ कमाई कर लेते हैं। पुलिस ने दोनों के खिलाफ रिपोर्ट दर्ज कर आगे की कार्रवाई शुरू कर दी है।

सिरौली पुलिस ने सोमवार को भी अवैध रूप से भंडारित पटाखों के खिलाफ अभियान जारी रखा।

## कोर्ट की सुनवाई में अटका अवैध दुकानों का ध्वस्तीकरण

कार्यालय संवाददाता, बरेली

अमृत विचार : बीते दिनों शहर में हुए बवाल के बाद भारी विरोध के बीच नावल्टी चौराहा स्थित पहलवान साहब की दरगाह परिसर में बनीं 68 दुकानों को नगर निगम ने सील कर दिया था। लंबा समय गुजरने के बाद भी निगम आगे की कार्रवाई नहीं कर रहा है। निगम की कार्रवाई इस मामले की हाईकोर्ट में चल रही सुनवाई के कारण अटकी हुई है। नगर निगम ने भी आगे की कार्रवाई के लिए विधिक राय मांगी है।

नगर निगम अधिकारियों के अनुसार नावल्टी स्थित मजार परिसर में बनी जिन दुकानों को सील किया है वह सरकारी जमीन पर बनी हैं दूसरी ओर इस कार्रवाई का विरोध कर रहे दुकानदारों के एक पक्ष ने हाईकोर्ट की शरण ली है। नगर निगम ने भी पैरवाी आरंभ

## आईटीआर की भूमि पर पटाखा बाजार लगाने का विरोध

बरेली/सीबीगंज, अमृत विचार : सीबीगंज में इंडिन टरपेटाइन एंड रेंजिन लिमिटेड (आईटीआर) चलचित्र निगम की भूमि पर पटाखा बाजार लगाने का स्थानीय लोगों ने विरोध शुरू कर दिया है। सोमवार को कई लोग कमिश्नरी पहुंचे और कमिश्नर से मिलकर लिखित प्रार्थना पत्र दिया। इसमें उन्होंने आबादी होने के कारण पटाखा बाजार न लगाए जाने की मांग की है। सीबीगंज की बंद पड़ी आईटीआर की भूमि पर चल चित्र निगम द्वारा सिनेमा हाल संचालित हो रहा था। वर्ष 1992 में बैरो पैलेस प्रबंधन ने चल चित्र निगम से 99 वर्ष की लीज पर 17 लाख पचास हजार रुपये जमाकर उसे चलाने के लिए लिया था। कुछ वर्षों तक सिनेमा हाल चलाने के बाद बैरो पैलेस

प्रबंधन ने उसे बंद कर दिया था। आईटीआर प्रबंधन ने वर्ष 2015 में जमीन व उसकी संपत्ति को अपने कब्जे में ले लिया था। सिनेमा हाल के कर्मचारी मलखान सिंह, विमला देवी, वीर वती, महेंद्र पाल आदि ने कमिश्नर को दिए प्रार्थना पत्र में बताया है कि उनका वेतन, पीएफ आदि का करीब 13 लाख रुपये बकाया है। उन्होंने भुगतान दिलाने व आसपास घनी आबादी होने के कारण पटाखा बाजार लगाने की अनुमति न देने की मांग की है। वहीं, सीएफओ भी इस भूमि पर पटाखा बाजार लगाने के संबंध में आपत्ति लगा चुके हैं। जगह कम होने और दुकानें ज्यादा लगने से हादसा होने की आशंका जताते हुए रिपोर्ट प्रशासन को भेज चुके हैं।

## अस्थायी पटाखा लाइसेंस बनवाने के लिए आवेदनों की लगी झड़ो, सिफारिशें जारी

बरेली : अस्थायी पटाखा लाइसेंस बनवाने के लिए तहसील सदर, नगर मजिस्ट्रेट कार्यालय, अपर नगर मजिस्ट्रेट प्रथम और द्वितीय के कार्यालयों में आवेदनों की झड़ो लगी है। शहर में आठ स्थानों पर लगने वाले अस्थायी पटाखा बाजार में दुकानें लगाने के लिए बड़ी संख्या में लोगों ने आवेदन किया है। कई स्थानों पर 30, 40 दुकानें लगनी हैं, वहां के लिए 100 से ज्यादा आवेदन पहुंचे हैं। हालांकि, अभी अस्थायी लाइसेंस बनाने को लेकर प्रशासन ने कोई निर्णय नहीं लिया है।

तीन आरोपी गिरफ्तार किए गए लुगभग दो कुंतल पटाखे जब्त हैं और अवैध रूप से भंडारित किए गए हैं।

● दुकानदार पहुंचे हाईकोर्ट, निगम ने भी मांगी विधिक राय

● निगम ने शुरू की पैरवी, सुनवाई के बाद करेगा कार्रवाई

## बीडीए ने फाइक एन्क्लेव में दो भवन खाली करने का जारी किया नोटिस

बरेली, अमृत विचार : शहर में बवाल कराने के मास्टरमाइंड मौलाना तौकीर रजा खां के करीबियों पर कार्रवाई जारी है। फाइक एन्क्लेव में जिस फरहत के मकान में तौकीर रुके थे, उसे सील करने के बाद बीडीए ने अब इसी कॉलोनी में दो और मकान अवैध रूप से बने चिह्नित किए हैं। बीडीए ने भवन स्वामियों को मकान खाली करने का नोटिस जारी किया है। इस कार्रवाई से भवन स्वामियों में खलबली मची है। सोमवार को बीडीए ने फाइक एन्क्लेव निवासी नदीम और आगा को नोटिस जारी कर आवास खाली करने का आदेश दिया है। बीडीए अफसरों के अनुसार दोनों ही भवन स्वामियों ने आवास निर्माण से पहले बीडीए से नक्शा स्वीकृत नहीं कराया है जिसके चलते नोटिस जारी किए गए हैं। हालांकि इस कार्रवाई के पीछे भी मौलाना तौकीर रजा से कनेक्शन की बात सामने आ रही है लेकिन बीडीए अफसर इसकी पुष्टि नहीं कर रहे हैं।

करते हुए विधिक राय मांगी है। हालांकि कोर्ट की सुनवाई के बाद ही नगर निगम की ओर से अग्रिम कार्रवाई की जाएगी।

इस संबंध में नगर आयुक्त

संजीव कुमार मौय्य ने बताया कि नावल्टी चौराहे पर सील की गई दुकानों पर कोर्ट का निर्णय आना बाकी है। इसके बाद ही अग्रिम कार्रवाई की जाएगी।

## महिलाओं से लूटपाट करने वाले दो बदमाश गिरफ्तार

कार्यालय संवाददाता, बरेली

अमृत विचार : इज्जतनगर थाना क्षेत्र में दो महिलाओं के साथ लूट करने वाले दो बदमाशों को पुलिस ने गिरफ्तार किया है। पुलिस ने बदमाशों के कब्जे से लूटी हुई चैन, तमंचा समेत अन्य सामान बरामद किया। गिरफ्तार आरोपियों की पहचान प्रेमनगर क्षेत्र के चौधरी तालाब निवासी उवैश और बिलाल के रूप में हुई है। पुलिस ने दोनों को कोर्ट में पेश किया, जहां से उन्हें जेल भेज दिया गया।

इज्जतनगर थाना प्रभारी बिजेन्द्र सिंह ने बताया कि 30 अगस्त की रात आदर्श नगर सौ फुटा रोड निवासी अमित कुमार सिंह पत्नी सुनैना भारती के साथ डेलापीर फल मंडी से केले खरीदकर रिश्तेदारी में जा रहे थे। दो युवक बिना नंबर प्लेट की बाइक से आए और उनकी पत्नी के गले से सोने की चेन झपट्टा मारकर ले गए। वहीं दूसरी घटना में 16 सितंबर की रात करीब 9 बजे कंजादास पुर निवासी



पुलिस गिरफ्त में आरोपी। ● अमृत विचार

● बदमाशों ने एक महिला की लूटी थी चैन और दूसरे का पर्स

राजा बशीर अली पत्नी गुलशन के साथ अस्पताल से बेटे को दवा दिला कर घर लौट रहे थे कि डेलापीर फल मंडी के पास दो नकाबपोश बदमाशों ने उनकी पत्नी के हाथ से पर्स छीन लिया। पुलिस ने सोमवार को इस मामले में उवैश और बिलाल को गिरफ्तार किया। दोनों बताया कि फल मंडी के सामने दुकानों पर चाय पीने के बहाने बैठे रहते थे, जैसे ही कोई महिला बाइक पर पीछे बैठी होती है उसके गले से चैन या पर्स छीन कर मौके से फरार हो जाते हैं।

## किशोरी से गैंगरेप के आरोपी की जमानत अर्जी खारिज

विधि संवाददाता, बरेली : नाबालिग लड़की (15) से गैंगरेप के आरोपी थाना मीरगंज क्षेत्र निवासी सुनील की अग्रिम जमानत अर्जी स्पेशल जज पॉक्सो एक्ट कोर्ट देवाशीष ने खारिज कर दी।

सरकारी वकील राजीव तिवारी ने बताया कि पीड़िता के पिता ने थाना मीरगंज में तहरीर देकर बताया था कि उसकी पुत्री को सुरेश मौय्य, सुनील रास्ते में आते-जाते वक्त परेशान करते थे। 15 मार्च 2024 को छेड़छाड़ की, जिससे परेशान होकर पुत्री ने पढ़ाई छोड़ दी। 23 मार्च 2024 दोपहर 2 बजे सुरेश और सुनील एक अन्य अज्ञात व्यक्ति के साथ घर में घुस आये और पुत्री के साथ सामूहिक दुष्कर्म किया। पुलिस ने संपीन धाराओं में रिपोर्ट दर्ज की थी।

सिटी ब्रीफ

रात में ठंड और दिन में गर्मी से हो रहे बीमार

बरेली, अमृत विचार : जिले का मौसम दिन में गर्म और रात में ठंडा हो रहा है। इसकी वजह से लोगों को दिक्कत हो रही है और बीमार हो रहे हैं। मौसम विभाग ने आने वाले दिनों में ऐसे ही मौसम की संभावना जताई है। सोमवार को न्यूनतम तापमान 17.6 और अधिकतम 31.2 डिग्री सेल्सियस रिकॉर्ड किया गया।

बीएससी, एमएससी कृषि की प्रयोगात्मक परीक्षाएं अब कल तक

बरेली, अमृत विचार : रुहेलखंड विश्वविद्यालय ने बीएससी कृषि एवं ऑनर्स और एमएससी कृषि सम सेमेस्टर की प्रयोगात्मक और मिड टर्म परीक्षा की तिथि दो दिन बढ़ा दी है। अब महाविद्यालयों को 15 अक्टूबर तक परीक्षाएं कराकर अंक विश्वविद्यालय के पोर्टल पर अपलोड करने होंगे। परीक्षा नियंत्रक संजीव कुमार ने महाविद्यालयों को निर्देश दिए कि निर्धारित तिथि के बाद अंक स्वीकार नहीं किए जाएंगे।

रुविवि: पीएचडी प्रवेश परीक्षा के आवेदन की तिथि फिर बढ़ी

बरेली, अमृत विचार : रुहेलखंड विश्वविद्यालय ने पीएचडी में सत्र 2025-26 में प्रवेश के लिए आवेदन की अंतिम तिथि एक बार फिर बढ़ा दी है। अभ्यर्थी लंबे समय से परीक्षा का इंतजार कर रहे हैं। पहले आवेदन की अंतिम तिथि 28 सितंबर थी। अब इसे बढ़ाकर 28 अक्टूबर किया गया है। इस संबंध में शोध निदेशालय की वेबसाइट पर नोटिफिकेशन डाला गया है।

हृदय गति रुकने से डॉ. संतोष का निधन

बरेली, अमृत विचार : शहर के यूपी स्पाइनल इंजरी सेंटर एवं पुनर्वास केंद्र पर तैनात रहे वरिष्ठ आर्थोपेडिक सर्जन डॉ. संतोष सक्सेना का सोमवार को हृदय गति रुकने से निधन हो गया। उनके निधन से डॉक्टरों में शोक की लहर दौड़ गई। डॉ. संतोष ने इंजरी सेंटर पर तैनात रहने के दौरान हजारों मरीजों का उपचार कर उन्हें नया जीवन दिया है। वह आशीष रॉयल टॉवर में पत्नी कामिनी और अन्य सदस्यों के साथ रहते थे। आशीष रॉयल टॉवर के प्रबंधक निदेशक आशीष पटेल, अजय सक्सेना, राजेश सिंह, विनोद वर्मा ने शोक व्यक्त किया।

27.50 करोड़ से शहरी और ग्रामीण इलाके होंगे चकाचक

विधायक निधि : धनराशि जारी होते ही कई विधायकों ने शुरू किए प्रस्ताव भेजना

कार्यालय संवाददाता, बरेली

अमृत विचार : वित्तीय वर्ष 2025-26 के लिए विधायक निधि की दूसरी किस्त जारी कर दी गई है। प्रत्येक विधानसभा क्षेत्र के लिए ढाई-ढाई करोड़ रुपये की दर से नौ विधायकों और दो एमएलसी के लिए शासन से दूसरी किस्त के रूप में 27.50 करोड़ रुपये आवंटित किए हैं। माननीय डीआरडीए को विकास कार्यों के प्रस्ताव सौंप रहे हैं। प्रस्ताव की स्वीकृति के बाद इनके विधानसभा क्षेत्र में विकास कार्यों को पंख लगेंगे।

जिले में एमएलसी कुंवर महाराज सिंह, बहोरन लाल मौर्य के साथ कैट विधायक संजीव अग्रवाल, शहर विधायक डॉ. अरुण कुमार, बिथरी विधायक डॉ. राघवेंद्र शर्मा, नवाबगंज

● दो एमएलसी और नौ विधायकों को उनकी निधि की दूसरी किस्त के रूप में मिले ढाई-ढाई करोड़

विधायक डॉ. एमपी आर्य, मीरगंज विधायक डॉ. डीसी वर्मा, फरीदपुर विधायक प्रो. श्याम बिहारी लाल, बहेड़ी विधायक अताउर्रहमान, भोजीपुर विधायक शहजिल इस्लाम और आंवला विधायक धर्मपाल सिंह को हर साल निधि के पांच करोड़ रुपये दो किस्तों में जारी किए जाते हैं। पहली किस्त के रूप में ढाई-ढाई करोड़ रुपये जून में जारी कर दिए गए थे। इसके बाद इन्होंने अपने एजेंडा के हिसाब से अपनी-अपनी विधानसभा क्षेत्र में काम को पूरा कराया। अब दूसरी किस्त के रूप में ढाई-ढाई करोड़ रुपये विधायक निधि के रूप में हाल जारी हुए हैं। इससे वह अपने-अपने

निधि से मरीजों की भी सहायता कर सकेंगे विधायक

विधायक निधि की धनराशि से शहर और गांवों में विकास कार्यों को गति मिलेगी। सड़क, नाली और खड़जा निर्माण के साथ-साथ सोलर लाइटें लगाकर शहर और गांवों को जगमगा किया जा सकेगा। विधायक अपने प्रस्ताव पर विकास कार्य करा सकेंगे, जिससे क्षेत्र के लोगों को बेहतर सुविधाएं मिलेंगी। इसके अलावा, विधायक अपनी निधि से शिक्षा के विकास और मरीजों के इलाज पर भी राशि खर्च कर सकते हैं। विद्यालयों के विकास और असाध्य रोगों से पीड़ित मरीजों के इलाज में भी विधायक अपनी निधि का उपयोग कर सकते हैं, जिससे क्षेत्र के लोगों को बेहतर स्वास्थ्य और शिक्षा की सुविधाएं मिल सकें।

विधायकों को ऑनलाइन भेजने होंगे प्रस्ताव

पीडी डीआरडीए चंद्र प्रकाश श्रीवास्तव ने बताया कि विधायक निधि की दूसरी किस्त आ गई है। प्रत्येक विधानसभा क्षेत्र के लिए ढाई करोड़ रुपये की दर से बजट जारी किया गया है। विधायकों से काम के प्रस्ताव मांगे गए हैं। अभी तक विधायक अपने लेटर पैड पर विकास कार्यों के प्रस्ताव भेजते थे, इस व्यवस्था में परिवर्तन करते हुए विधायकों से विकास कार्य से संबंधित प्रस्तावों को ऑनलाइन मांगा गया है। यह व्यवस्था जून माह में लागू हो गई थी। पहली बार व्यवस्था लागू होने से जनप्रतिनिधियों को प्रस्ताव भेजने में समस्या आई थी, तब कुछ छूट मिल गई थी, लेकिन इस बार ऑनलाइन ही प्रस्ताव स्वीकार किए जाएंगे। विधायकों को आईडी पासवर्ड उपलब्ध करा दिए गए हैं।

विधानसभा क्षेत्र में छोटे-छोटे काम, जो एक या दो सीजन में पूरे कराए जा सकें, उनकी अनुशंसा

कई छात्रावासों के वार्डन व सहायक वार्डन बदले

● छात्रावासों में लगातार विवाद और विद्यार्थियों की शिकायत पर कुलपति ने किया बदलाव

कार्यालय संवाददाता, बरेली

अमृत विचार : रुहेलखंड विश्वविद्यालय के छात्रावासों में आए दिन विवाद हो रहे हैं। एक छात्रावास राजनीतिक अखाड़ा बनता जा रहा है। छात्र-छात्राएं आए दिन शिकायतें लेकर कुलपति के पास पहुंच रहे थे। आने वाले दिनों में दीक्षांत समारोह की वजह से राज्यपाल का दौरा होना है। ऐसे में कुलपति प्रो. केपी सिंह के आदेश पर कुलसचिव हरीश चंद्र ने कई छात्रावासों के वार्डन और सहायक वार्डन बदलकर नई नियुक्ति की है। एक बार फिर से प्रो. एके सिंह को चीफ वार्डन बनाया गया है। इसके अलावा नवीन छात्रावास में नवीन छात्रावास में डॉ. अतुल कटियार को वार्डन और डॉ. रश्मि रंजन को सहायक वार्डन, पीजी एवं शोध छात्रावास में डॉ. सौरभ

दीक्षांत समारोह की संभावित तिथि तय

बरेली, अमृत विचार : रुहेलखंड विश्वविद्यालय के दीक्षांत समारोह की संभावित तिथि तय कर दी गई है। समारोह नवंबर के पहले सप्ताह के अंत या दूसरे सप्ताह की शुरुआत में कराने के संकेत राजभवन से मिले हैं। ऐसे में समारोह 8 से 10 नवंबर के बीच कभी भी हो सकता है। जल्द ही फाइनल तिथि जारी की जाएगी।

अतिथि गृह के प्रभारी भी बदले गए

बरेली, अमृत विचार : रुहेलखंड विश्वविद्यालय के अतिथि गृह की हालत भी लगातार खराब हो रही थी। ऐसे में कुलपति के आदेश पर कुलसचिव ने यहां भी बदलाव कर दिया है। अब इंजीनियरिंग विभाग के डॉ. अजय कुमार यादव को प्रभारी और शिक्षा विभाग के रश्मि रंजन को सहायक प्रभारी बनाया गया है।

मिश्रा को वार्डन और डॉ. विमल कुमार को सहायक वार्डन, बीडीए छात्रावास में प्रो. एके सिंह को वार्डन और डॉ. सुरेश कुमार को सहायक वार्डन, मुख्य छात्रावास में डॉ. अजीत सिंह को वार्डन और डॉ. राम केवल को सहायक वार्डन, श्री नानाजी देशमुख छात्रावास में डॉ. नीरज कुमार को वार्डन, मैट्रेयी महिला छात्रावास में प्रो. निवेदिता श्रीवास्तव को वार्डन और डॉ. आभा त्रिवेदी को सहायक वार्डन, सावित्री बाई फुले राजकीय महिला छात्रावास में डॉ. ज्योति पांडेय को वार्डन, लक्ष्मीबाई केलकर महिला छात्रावास में डॉ. कीर्ति प्रजापति को वार्डन और डॉ. रुचि द्विवेदी को सहायक वार्डन और मनोहरमा महिला छात्रावास में डॉ. क्षमा पांडेय को वार्डन बनाया गया है। पीजी एवं शोध छात्रावास के वार्डन प्रो. यतेंद्र सिंह, बीडीए छात्रावास के लंबी लाइन में लग गई। यहां एक घंटे तक सैपल लेने के लिए अंदर नहीं बुलाया गया। स्टाफ ने बताया कि सैपल एकत्र करने वाली वायल नहीं है, इस पर अधिकांश मरीजों ने स्टाफ से नोकझोंक की। जिला महिला अस्पताल में इलाज के लिए आने वाली 90

जांचें नहीं होने पर लैब के बाहर मरीजों का हंगामा



लैब के बाहर जमीन पर बैठकर जांच करने का इंतजार करती मरीज । ● अमृत विचार

कार्यालय संवाददाता, बरेली

अमृत विचार : जिला महिला अस्पताल में पैथोलॉजी लैब के बाहर महिलाओं की स्टाफ से तकरार

फीसदी मरीज गर्भवती होती हैं। सोमवार सुबह ओपीडी शुरू होने के दो घंटे के बाद भी वायल न होने से जांचें शुरू नहीं हो सकीं। लाइन में लगी मरीज थककर जमीन पर बैठ गईं। लैब प्रभारी ने उच्चाधिकारियों को सूचना दी तो करीब 11 बजे लैब में वायल आने पर जांचें शुरू हो सकीं। इसके बाद ही मरीजों को राहत मिली।

बुजुर्ग की तबीयत बिगड़ने पर डीएम ने अस्पताल भिजवाया

कार्यालय संवाददाता, बरेली

अमृत विचार : डीएम अविनाश सिंह सोमवार को कलेक्ट्रेट में जनता दर्शन के दौरान शिकायतें सुन रहे थे कि तभी एक बुजुर्ग की तबीयत बिगड़ गई। इस पर डीएम ने बुजुर्ग का हाल-चाल जाना और एम्बुलेंस बुलाकर जिला अस्पताल भिजवाया।

तहसील आंवला के गांव करूआताल से करीब 70 साल के बुजुर्ग शिव लाल पैमाइश कराकर अपना चक अलग करने की समस्या लेकर डीएम के जनता दर्शन में पहुंचे हुए थे। अचानक उनकी तबीयत खराब हो गई। इस पर डीएम ने उन्हें अपने कक्ष में बैठाकर पानी पिलवाया। उनके स्वास्थ्य संबंधी जानकारी लेते हुए तत्काल एंबुलेंस बुलवायी और चिकित्सा के लिए जिला अस्पताल भेजा। इसके साथ डीएम ने शिव लाल की समस्या के निदान के लिए चकबंदी अधिकारी को निर्देश दिए। डीएम ने लोगों की शिकायतें सुनकर संबंधित



कलेक्ट्रेट में अपने कक्ष में बैठे बुजुर्ग का हालचाल पूछते डीएम अविनाश सिंह ।

● जनता दर्शन में पहुंचे थे गांव करूआताल के शिवलाल

अधिकारियों को कार्रवाई करने के निर्देश दिए। डीएम ने कहा कि किसी भी फरियादी को न्याय दिलाना प्रशासन की सर्वोच्च प्राथमिकता है, इसलिए प्रत्येक अधिकारी समयबद्ध समाधान सुनिश्चित करें। अधिकारियों को निर्देशित किया कि जनता के साथ संवेदनशील व्यवहार करें और समस्याओं का समाधान गुणवत्तापूर्ण ढंग से करें।



जिला अस्पताल में दवा काउंटर पर लगी मरीजों की कतार । ● अमृत विचार

जिला अस्पताल : पर्चा काउंटर पर मारामारी, ओपीडी में मरीजों की भीड़

कार्यालय संवाददाता, बरेली

अमृत विचार : जिला अस्पताल का ओपीडी परिसर भी मरीजों से भरा नजर आया। पर्चा काउंटर पर सुबह से ही मरीजों की भीड़ जुटना शुरू हो गई। ओपीडी में 1453 नए मरीजों का पंजीकरण हुआ और इससे अधिक संख्या में पुराने रोगी भी इलाज के लिए पहुंचे। मौसम में

बदलाव के चलते मरीजों की संख्या लगातार बढ़ रही है जिसको लेकर आठ पर्चा काउंटर भी कम पड़ रहे हैं। कई बुजुर्ग मरीजों की स्टाफ से नोकझोंक भी हुई। जिला अस्पताल के फिजिशियन डॉ. राहुल के अनुसार ओपीडी में 200 से अधिक वायरल बुखार के मरीज आए और त्वचा और गले के संक्रमण के रोगी भी लगातार बढ़ रहे हैं।



डीएम कार्यालय पर ज्ञापन देने पहुंचे लोग । ● अमृत विचार

मुख्य न्यायाधीश पर जूता फेंकने का विरोध

बरेली, अमृत विचार : भारतीय बौद्ध महासभा समेत आधा दर्जन संगठनों ने मुख्य न्यायाधीश पर जूता फेंकने वाले अधिवक्ता का सोमवार को विरोध किया और राष्ट्रपति को संबोधित ज्ञापन डीएम कार्यालय में दिया।

भारतीय बौद्ध महासभा, अम्बेडकर जन्मोत्सव समिति, सामाजिक न्याय फ्रंट, संत गाडगे जन कल्याण समिति, बुद्ध समाज कल्याण समिति, भारतीय बौद्ध धम्म सार सोसाइटी एवं अनुसंधान केंद्र चंद्रमणि बुद्ध विहार, मौर्य समाज कल्याण समिति, अखिल भारतीय कुर्मी क्षत्रिय महासभा, यादव

कल्याण समिति के साथ अखिल भारतीय प्रजापति (कुंभकार) महासंघ, जाटवा महासभा के पदाधिकारी जिलाधिकारी कार्यालय में ज्ञापन देने पहुंचे। ज्ञापन में कहा कि सुनवाई के दौरान देश की सर्वोच्च संस्था उच्चतम न्यायालय में अधिवक्ता राकेश किशोर ने मुख्य न्यायाधीश पर जूता फेंक कर उनको अपमानित करने का प्रयास किया, जिसका सभी संगठन विरोध करते हैं और अधिवक्ता पर कार्रवाई मांग उठाई। ज्ञापन सौंपने वालों में शोभायात्रा प्रबंधन समिति के अध्यक्ष अंशु आर्या, एससी-एसटी आयोग के सदस्य उमेश कठेरिया, हरि सिंह वरदान, हरीश बाबू वाल्मीकि, सुनील वाल्मीकि, विशाल सिंह, बिंदु, सुनील, भारत, अंकित आर्या, संजीव सागर, योगेन्द्र सिंह, अंकुर, चरणजीत सिंह व प्रेम सिंह, पार्षद अजय रत्नाकर आदि शामिल थे।

भगवान वाल्मीकि का अपमान करने पर रोष



सिटी मजिस्ट्रेट को ज्ञापन सौंपते भगवान वाल्मीकि शोभायात्रा प्रबंधन समिति के पदाधिकारी ।

बरेली, अमृत विचार : भगवान वाल्मीकि शोभायात्रा प्रबंधन समिति के पदाधिकारियों ने सोमवार को एससी-एसटी आयोग के सदस्य उमेश कठेरिया के साथ मिलकर नगर मजिस्ट्रेट अलंकार अभिनहोत्रे को कलेक्ट्रेट में ज्ञापन सौंपा। राष्ट्रपति को संबोधित ज्ञापन में पदाधिकारियों ने बताया कि एक चैनल की न्यूज एंकर ने भगवान वाल्मीकि पर अमर्यादित शब्द कहे। इससे सभी वाल्मीकि समाज में गहरा रोष है। भगवान वाल्मीकि

हमारे आराध्य हैं। सुप्रसिद्ध रामायण के रचनकार हैं। न्यूज एंकर के खिलाफ कड़ी से कड़ी कार्रवाई की मांग उठाई। ज्ञापन सौंपने वालों में शोभायात्रा प्रबंधन समिति के अध्यक्ष अंशु आर्या, एससी-एसटी आयोग के सदस्य उमेश कठेरिया, हरि सिंह वरदान, हरीश बाबू वाल्मीकि, सुनील वाल्मीकि, विशाल सिंह, बिंदु, सुनील, भारत, अंकित आर्या, संजीव सागर, योगेन्द्र सिंह, अंकुर, चरणजीत सिंह व प्रेम सिंह, पार्षद अजय रत्नाकर आदि शामिल थे।

**रोहिलखण्ड कैंसर इंस्टीट्यूट बरेली**

कैंसर की संपूर्ण देखभाल एक ही छत के नीचे

**200 BED का Cancer अस्पताल अब आपके शहर में**

High Definition MLC, SRS, SBRT, IMRT, IGRT, Rapid ARC, RGSC, VMAT, 3D CRT, 6D Couch, 3 Energy Phototherapy, 5 Energy Electron Therapy

● बरेली का एकमात्र PET CT

● पूरे शरीर का रंगीन सीटी, कैंसर की स्टेज जानने के लिए

हमारी सेवाएं

- सर्जिकल ऑन्कोलॉजी, ● रेडिएशन ऑन्कोलॉजी, ● डे केयर कीमो थेरेपी, ● इम्यूनोथेरेपी ● कैंसर आईसीयू,
- फ्रोजन सेक्शन और इम्यूनोहिस्टोकेमिस्ट्री ● मैमोग्राफी, ● कैंसर के रेकथाम की ओपीडी, ● टर्मिनल कैंसर मरीजों की देखभाल ● इण्टेवेंशनल रेडियोलॉजी

● प्रधानमंत्री आयुष्मान योजना के अन्तर्गत पाँच लाख तक का इलाज मुफ्त

● मुख्यमंत्री राहत कोष योजना द्वारा फ्री में इलाज की सुविधा

Academic Programmes  
M.D. Radiation Oncology (4 Seats)  
Diploma in Radiotherapy Technician (30 Seats)

अधिक जानकारी के लिए QR कोड स्कैन करें

रोहिलखण्ड मेडिकल कॉलेज एवं हॉस्पिटल कैम्पस, नजदीक सुरेश शर्मा नगर, पीलीभीत बाईपास रोड, बरेली उ.प्र. 243006

हेल्पलाइन: 7891235003, पेट सीटी बुकिंग के लिए +91 9811187117, आपातकालीन 9258116087

www.rohilkhandcancerinstitute.com Follow us on: Facebook, Instagram, Twitter, YouTube

**7 दिवसीय निःशुल्क मानसिक स्वास्थ्य परीक्षण एवं परामर्श शिविर**

**आयुर्वेदीय मनोवैज्ञानिक विशेषज्ञों के द्वारा**

**विश्व मानसिक स्वास्थ्य दिवस के अवसर पर**

**दिनांक 10 अक्टूबर 2025 से 18 अक्टूबर 2025 तक**

**वयस्कों, बच्चों, किशोरावस्था (Teenagers) के लिये**

**“सुदृढ़ मन, सशक्त बालक”**

क्या आपका बच्चा पढ़ाई में पीछे रह रहा है? क्या उसे ध्यान लगाने में कठिनाई होती है, बार-बार गलती करता है, बहुत चंचल रहता है या उसमें चिड़चिड़ापन, गुस्सा और क्रोध के दौरें बढ़ गए हैं?

ये सीखने की अक्षमता (Learning Disability), अतिसक्रियता विकार (ADHD) या शैक्षणिक पिछड़ापन (Scholastic Backwardness) के संकेत हो सकते हैं।

**शिविर की विशेषताएं**

- बच्चों की मानसिक एवं व्यवहारिक जाँच।
- ध्यान की कमी, सीखने की कठिनाइयों और ADHD की पहचान।
- चिड़चिड़ापन, गुस्सा और व्यवहार संबंधी समस्याओं के समाधान हेतु परामर्श।
- अभिभावकों के लिए मार्गदर्शन एवं मनोवैज्ञानिक सहायता।
- एकाग्रता और आत्मविश्वास बढ़ाने के आयुर्वेदिक उपाय

**क्या आप भी इन समस्याओं से जूझ रहे हैं?**

- अत्यधिक तनाव (Stress) या चिंता (Anxiety)
- अवसाद (Depression)
- नींद न आना (Insomnia) या अत्यधिक नींद आना।
- चिड़चिड़ापन, गुस्सा या भावनात्मक असंतुलन।
- भय (Fear), अकेलापन, आत्मविश्वास की कमी।
- काम में रुचि न होना, थकान, मनोदैहिक (Psychosomatic) लक्षण।

**पंजीकरण एवं जानकारी हेतु संपर्क करें - 9520876144, 8077808309**

**स्थान : रोहिलखण्ड आयुर्वेदिक मेडिकल कॉलेज एवं हॉस्पिटल, डोहरा रोड, बरेली**

**रेडियोथेरेपी के लिए वेरियन टुबीम एसटीएक्स (लीनियर एक्सलरेटर)**

High Definition MLC, SRS, SBRT, IMRT, IGRT, Rapid ARC, RGSC, VMAT, 3D CRT, 6D Couch, 3 Energy Phototherapy, 5 Energy Electron Therapy

● बरेली का एकमात्र PET CT

● पूरे शरीर का रंगीन सीटी, कैंसर की स्टेज जानने के लिए

हमारी सेवाएं

- सर्जिकल ऑन्कोलॉजी, ● रेडिएशन ऑन्कोलॉजी, ● डे केयर कीमो थेरेपी, ● इम्यूनोथेरेपी ● कैंसर आईसीयू,
- फ्रोजन सेक्शन और इम्यूनोहिस्टोकेमिस्ट्री ● मैमोग्राफी, ● कैंसर के रेकथाम की ओपीडी, ● टर्मिनल कैंसर मरीजों की देखभाल ● इण्टेवेंशनल रेडियोलॉजी

● प्रधानमंत्री आयुष्मान योजना के अन्तर्गत पाँच लाख तक का इलाज मुफ्त

● मुख्यमंत्री राहत कोष योजना द्वारा फ्री में इलाज की सुविधा

Academic Programmes  
M.D. Radiation Oncology (4 Seats)  
Diploma in Radiotherapy Technician (30 Seats)

अधिक जानकारी के लिए QR कोड स्कैन करें

रोहिलखण्ड मेडिकल कॉलेज एवं हॉस्पिटल कैम्पस, नजदीक सुरेश शर्मा नगर, पीलीभीत बाईपास रोड, बरेली उ.प्र. 243006

हेल्पलाइन: 7891235003, पेट सीटी बुकिंग के लिए +91 9811187117, आपातकालीन 9258116087

www.rohilkhandcancerinstitute.com Follow us on: Facebook, Instagram, Twitter, YouTube

**7 दिवसीय निःशुल्क मानसिक स्वास्थ्य परीक्षण एवं परामर्श शिविर**

**आयुर्वेदीय मनोवैज्ञानिक विशेषज्ञों के द्वारा**

**विश्व मानसिक स्वास्थ्य दिवस के अवसर पर**

**दिनांक 10 अक्टूबर 2025 से 18 अक्टूबर 2025 तक**

**वयस्कों, बच्चों, किशोरावस्था (Teenagers) के लिये**

**“सुदृढ़ मन, सशक्त बालक”**

क्या आपका बच्चा पढ़ाई में पीछे रह रहा है? क्या उसे ध्यान लगाने में कठिनाई होती है, बार-बार गलती करता है, बहुत चंचल रहता है या उसमें चिड़चिड़ापन, गुस्सा और क्रोध के दौरें बढ़ गए हैं?

ये सीखने की अक्षमता (Learning Disability), अतिसक्रियता विकार (ADHD) या शैक्षणिक पिछड़ापन (Scholastic Backwardness) के संकेत हो सकते हैं।

**शिविर की विशेषताएं**

- बच्चों की मानसिक एवं व्यवहारिक जाँच।
- ध्यान की कमी, सीखने की कठिनाइयों और ADHD की पहचान।
- चिड़चिड़ापन, गुस्सा और व्यवहार संबंधी समस्याओं के समाधान हेतु परामर्श।
- अभिभावकों के लिए मार्गदर्शन एवं मनोवैज्ञानिक सहायता।
- एकाग्रता और आत्मविश्वास बढ़ाने के आयुर्वेदिक उपाय

**क्या आप भी इन समस्याओं से जूझ रहे हैं?**

- अत्यधिक तनाव (Stress) या चिंता (Anxiety)
- अवसाद (Depression)
- नींद न आना (Insomnia) या अत्यधिक नींद आना।
- चिड़चिड़ापन, गुस्सा या भावनात्मक असंतुलन।
- भय (Fear), अकेलापन, आत्मविश्वास की कमी।
- काम में रुचि न होना, थकान, मनोदैहिक (Psychosomatic) लक्षण।

**पंजीकरण एवं जानकारी हेतु संपर्क करें - 9520876144, 8077808309**

**स्थान : रोहिलखण्ड आयुर्वेदिक मेडिकल कॉलेज एवं हॉस्पिटल, डोहरा रोड, बरेली**

